

3 ta' Marzu, 1953

Imħallef :

L-Onor. Dr. T. Gouder, LL.D.

Avukat Dr. Edward Sammut ne.

versus

Onor. Kaptan Walter Salomone ne.

**Trade Mark — Registrazzjoni — Abbandun — Gwerra —
Kustodju tal-Proprietà tal-Għadu — Konkorenza Sleali —
Art. 36 ta' l-Ordinanza Dwar il-Protezzjoni tal-Proprietà
Industrijali (Kap. 48) — Notifikazzjoni tal-Gvern
Nru. 270 ta' l-1951.**

L-ordni mahruġ mill-Gvernatur fit-22 ta' Gunju 1951, li bih ġew investiti fil-Kustodju tal-Proprietà tal-Għadu t-"trade marks" kollha registrati in konsegwenza ta' applikazzjoni għar-registrazzjoni tagħhom qabel it-3 ta' Settembru 1939, appartenenti lil kull nemik, jew miżmumin jew amministrati f'isem kull nemik, bil-fakoltà li jeżerċita ċerti poteri dwarhom, jirrigwarda hiss it-"trade marks" li huma registrati f'Malta, u ma jolgotx ukoll dawk it-"trade marks" li ma humiex registrati hawn Malta; u għaldaqstant dawn ma ġewx investiti fil-Kustodju tal-Proprietà tal-Għadu. Il-proprietà tal-marki ta' fabbrika jew tal-kummerċ ma tiegħx l-istess tagħha ġuridika mill-formalità tar-registrazzjoni. Ir-registrazzjoni ma tikkreax dritt li ma jeżistix. Id-dritt tal-proprietà tal-markju jeżisti indipendentement mir-registrazzjoni, u jirpożta fuq listess prinċipji ġenerali tad-dritt komuni li minnhom huma regolati l-pussess u l-proprietà. B'mod li l-proprietarju tat-"trade

mark" għandu dritt għall-protezzjoni ta' "trade mark" anki jekk din ma tkunx registrata.

Huwa veru li d-dritt għall-użu ta' "trade mark" jista' jintilef bin-nuqqas ta' l-użu, ossija bl-abbandun; imma b'leż b'leż ikun hemm l-abbandun biċ-ċessazzjoni ta' l-użu, hemm b'leż b'leż li tigi pruvata l-intenzjoni ta' l-abbandun; u din l-intenzjoni ma tistax tigi deżunta mill-fatt li l-proprietarju ta' "trade mark" ikun ma għamekx użu minnha, jew ikun ma haż passi kontra min ikkontravvjena għal dik it-"trade mark", meta huwa ma setax jagħmel użu minnha jew jimpedixxi l-azzjoni tal-kontravventuri.

Il-markji ta' fabrika jew tal-kummerċ għandhom ikunu protetti f'kull Stat, tant jekk appartenenti liċ-ċittadini, kemm lill-estranċi, u tant fl-ipotesi li l-istabbiliment prinċipali tan-negozjant li lilu tkun tappartjeni t-"trade mark" jinsab fil-territorju ta' l-Istat, kemm fil-każ li jkun fl-esteru.

L-effett ta' gwerra fuq it-"trade marks" mhux dak li jestingwi t-"trade mark", imma biss li jżommha inattiva. Jista' jingħad li huwa prinċipju illi, malli tiskoppja gwerra, id-dritt għal "trade mark" spettanti lil sudditu nemik ma jigiz f'dak il-hin stess, min-nufih, konferit lill-Kustodju tal-Proprietà tal-Għadu, imma fil-magħgur parti jibqa' inattiv. L-Istat jista' jikkonferizzu b'ligi lill-Kustodju jew lil xi uffiċjal iehor id-dritt għal "trade mark"; imma fl-assenza ta' legiżlazzjoni "ad hoc" it-"trade mark" ma jistax jigi kunsidrat estint.

Fost il-manjeri oħro ta' konkorenza illeċita kien dejjem ritenut l-ispatċ ta' merkanzija proprja taht l-istess marka għa' użata minn hadd iehor, b'mod li tista' ssir konfużjoni bejn iż-żewġ markji, u dan anki jekk min jiddennunzja l-limitazzjoni jew l-użu tal-marka proprja ma jkunx irregiſtra dik il-marka; għax l-azzjoni ntiċa b'leż timpedixxi konkorenza illeċita hiġu assolutament indipendenti mill-użurpazzjoni ta' privativa; u l-ligi tagħna tiddisponi illi l-kummerċjant ma jistax jagħmel użu ta' ebda marka, isem, jew sinjal distintiv, li jistgħu jgħidu taħwid ma' isem, marka, jew sinjal distintiv, li hu użat b'jedd minn hadd iehor, anki jekk dak li isem, marka, jew sinjal distintiv, ta' hadd iehor ma jkunx regiſtrat skond l-Ordinanza dwar il-Protezzjoni tal-Proprietà Industrijali (Kap. 48).

Il-Qorti — Rat l-att taċ-ċitazzjoni li bih l-attur nomine,

wara li ppremetta illi l-imsemmija ditta "Schering—A.G." qiegħda tipproduci u hija proprjetarja ta' mediċinali, prodotti kimiċi u farmaċewtiċi, diżinfettanti, insettiċidi, u oġġetti oħra oħrajn affini; liema prodotti ihom hafna snin introdotti u konnoxxuti fil-pjazza ta' Malta taħt diversi "trade marks", fosthom dawk indikati fil-lista miġjuba bhala dokument "B" ma' l-istess att taċ-ċitazzjoni; u illi b'kuntratt magħmul fit-28 ta' Ottubru 1938 id-ditta attriċi ttrasferiet lid-ditta rappreżentata mill-Onorevoli Walter Salomone it-"trade marks" tagħha, bil-kondizzjoni, fost kondizzjonijiet oħrajn, illi l-prodotti li jgħibu dawk it-"trade marks" kellhom jimbiegħu biss ġewwa l-Ingilterra; u li, in vjolazzjoni ta' dak il-kuntratt, abużivament u b'qerq, id-ditta konvenuta ntroduċiet fis-suq ta' Malta l-prodotti tagħha taħt it-"trade marks" tad-ditta attriċi, u anzi ppruvat tirreġistra l-istess "trade marks" b'isimha, b'detriment ta' l-interessi kummerċjali tad-ditta attriċi; talab (1) li jiġi dikjarat u deċiż illi l-proprjetà tat-"trade marks" fuq indikati, listati fid-dokument "B", u li fosthom hemm anki dawk imsemmijin fid-dokument "D" miġjub ma' l-istess att taċ-ċitazzjoni, huma, għar-rigward tas-suq ta' Malta, esklużivament tad-ditta attriċi, u għalhekk ir-reġistrazzjoni tagħhom f'isem id-ditta "British Schering Limited" ta' Londra ma għandhiex tiġi miqgħha; u (2) illi l-aġir ta' l-imsemmija ditta ta' Londra jikkostitwixxi konkorenza sleali, billi qiegħda tispaċċa merkanzija li fiha "trade marks" u indikazzjonijiet oħrajn ta' proprjetà tad-ditta attriċi, u billi qiegħda tostakola lill-istess ditta attriċi milli tagħmel użu normali mill-proprjetà industrijali tagħha; u li jiġi inibit lid-ditta "British Schering Limited" ta' Londra li tagħmel użu, bi kwalunkwe mod, ġewwa Malta, tat-"trade marks" tad-ditta attriċi; li tiġi ordnata d-distruzzjoni tal-pakketti, kaxxi, flieksen u "containers" oħrajn li fihom it-"trade marks" ta' l-istess ditta attriċi użati mill-imsemmija ditta "British Schering Limited" ta' Londra, u li jinsabu f'Malta; u illi l-istess ditta ta' Londra konvenuta tiġi kundannata tħallas lid-ditta attriċi penali ta' mhux anqas minn £10 u mhux aktar minn £500, skond id-dispożizzjonijiet ta' l-art. 41, inciżi 1, 2 u 3, tal-Kodiċi tal-Kummerċ. Bl-ispejjeż;

Omissis;

Il-fatti li taw lok għal dina l-kawża, kif jirriżultaw mill-provi, huma, fil-qosor, dawn:

B'kuntrat, li kopja fotostatika tiegħu qiegħda fil-fol. 9 tal-proċess, minghajr data, imma l-attur nomina indika li-att taċ-ċitazzjoni bhala data tiegħu ta' Ottubru 1938, id-dit a attriċi ttrasferiet lid-ditta "Schering Limited" ta' Londra, it-'trade marks' li għalihom hemm riferenza li-att taċ-ċitazzjoni, għall-perijodu ta' hmistax-il sena mill-1 ta' Jannar 1938, "so far as relates to Great Britain", kif definita l-espressjoni "Great Britain" li-istess kuntratt, fejn jingħad illi, għall-iskopijiet ta' dak l-istess kuntratt, "the term 'Great Britain' means all countries forming part of the United Kingdom of Great Britain and Northern Ireland, and Isle of Man, which shall exclude the Irish Free State". Jingħad ukoll, li-istess kuntratt, illi d-ditta "Schering Limited" ta' Londra "shall not sell or distribute the specialities directly or indirectly (without the written consent of "Schering A.G." first being obtained) to any person, firm or company outside Great Britain; and furthermore, sales, agreements or arrangements made by "Schering Limited" with their distributors, dealers, sub-agents and others, shall contain a similar restriction; and (except as herein expressly provided for) "Schering A.G.", on their part, undertake not to sell or distribute any of the specialities to any person, firm or company in Great Britain, other than "Schering Limited"; and if any breach of these provisions shall be made by any distributor, dealer, sub-agent or other person, for dealing with "Schering Limited" or "Schering A.G." (as the case may be), then "Schering Limited" or "Schering A.G." shall immediately, on notice being received from the other party to that effect, assign (so far as is legally possible) any rights they may have against the person committing any such breach, or do such acts and things as may be necessary to enable the other party to take proceedings either in its own name or in the name of such other party";

Fit-23 ta' Jannar 1941, d-ditta "Schering Limited" ta' Londra, giet volontarjament likwidata, u l-istralċjarju li gie

nominat għall-finijiet tal-likwidazzjoni, b'kuntratt datat 14 ta' Awissu 1941, assenja, "inter alia", l-azzjenda u l-avvjament ("business and goodwill"), inklużi t-"trade marks" ta' "Schering Limited" lid-ditta "British Schering Limited", rappreżentata f'dan il-gudizzju mill-konvenut Onorevoli Kapitan Walter Salomone;

Fost it-"trade marks" assenjati mill-imsemmi straljojarju tal-kumpannija "Schering Limited" lid-ditta "British Schering Limited", kien hemm dawk li kienu ġew trasferiti, għaż-żmien fuq indikat, mid-ditta "Schering A.G." lid-ditta "Schering Limited" in forza tal-kuntratt fuq riferit tat-28 ta' Ottubru 1938;

Il-kumpannija konvenuta introduċiet fis-suq ta' Malta prodotti tagħha taħt "trade marks" tad-ditta attriċi, li kienu ġew mill-istess ditta, għaż-żmien fuq imsemmi, u għall-United Kingdom biss, kif fuq definit, trasferiti lill-kumpannija "Schering Limited", u mbagħad minn din il-kumpannija assenjati lid-ditta konvenuta, kif fuq spjegat; u oteniet f'Malta r-registrazzjoni ta' xi whud minn dawk it-"trade marks", u għamlet applikazzjoni għar-registrazzjoni ta' oħrajn, li huma dawk imsemminjin fid-dokument "D" fil-fol. 38 tal-proċess;

Qabel it-tieni gwerra mondjali, u qabel ma d-ditta attriċi ttrasferiet lil "Schering Limited" it-"trade marks" fuq indikati, u qabel ma ġew introdotti fis-suq ta' Malta l-prodotti ta' "Schering Limited" jew ta' "British Schering Limited", li ġew introdotti wara li kienet skuppjat dik il-gwerra, l-istess ditta attriċi kienet introduċiet, minn almenu l-annu 1928, u komplet tispicċa f'Malta sakemm bdiet l-imsemminja gwerra, prodotti tagħha taħt dawk l-istess "trade marks", u reggħet bdiet tispacċjahom fis-sena 1949 (fol. 53, 65 u 66 tergo);

Id-ditta attriċi tippretendi li l-proprjeta ta' dawk it-"trade marks" hija esklużivament tagħha, u li għaġnekk għandha dritt tagħmel oppożizzjoni kontra r-registrazzjoni ta' dawk it-"trade marks" favur il-kumpannija konvenuta, u li l-aġir ta' din il-kumpannija, li qiegħda tispacċja f'Malta prodotti proprji b'dawk it-"trade marks", jikkostitwixxi konkurrenza illeċita għad-dannu tagħha;

Fi kliem ieħor, id-ditta attriċi tippretendi illi, peress li t-trasferiment minnha magħmul lil "Schering Limited" kien ġie limitat għar-Renju Unit, dak id-ditta ma setgħetx legalment tagħmel użu minn dawk it-"trade marks" liha trasferiti fis-suq ta' Malta, għaliex Malta mhix inkluża fl-espressjoni "Renju Uni." kif definita fil-kuntratt fuq imsemmi li in forza tiegħu sar dak it-trasferiment, u li lanqas il-kumpannija konvenuta ma setgħet u ma tista' tagħmel legalment użu minn dawk l-istess "trade marks" fl-istess suq ta' Malta, billi din il-kumpannija in rigward ta' dawk it-"trade marks" setgħet biss takkwista dawk l-istess drittijiet li kienet akkwistat id-ditta "Schering Limited", u mhux drittijiet oħra jew akbar, għaliex id-drittijiet akkwistati mill-kumpannija konvenuta minn għand "Schering Limited" għandhom neċessarjament ikunu limitati in rigward ta' l-estensjoni u tad-durata kif kienu taht il-ftiehim fuq imsemmi bejn id-ditta attriċi u "Schering Limited"; u billi d-ditta attriċi hija l-proprjetarja ta' dawk it-"trade marks", u kienet ukoll legalment użat-hom f'Malta wisq qabel ma bdew jużawhom "Schering Limited" jew il-kumpannija konvenuta, hija għandha tiġi ritenuta proprjetarja esklużiva ta' dawk it-"trade marks", u kwindi bħala aventi d-dritt li tagħmel oppożizzjoni għat-talba ta' l-istess kumpannija konvenuta għar-registrazzjoni tagħhom, u pjenament gustifikata li tirravizza fl-użu tagħhom fl-istess suq ta' Malta konkorenza illeċita għad-dannu tagħha;

Id-ditta konvenuta, li ma tikkontestax ebda wieħed mill-fatti fuq esposti, tippretendi, minn naħa tagħha, illi, billi t-trasferiment ta' "trade marks" mid-ditta attriċi favur "Schering Limited" ġie magħmul għal żmien limitat, u kwindi għall-istess żmien limitat minn "Schering Limited" favur "British Schering Limited", u billi għalhekk il-proprjetà ta' dawk it-"trade marks" legalment baqgħet tad-ditta attriċi, l-istess "trade marks" ġew "vested fil-Kustodju tal-Proprjetà Nemika fl-Ingilterra in virtù tat-"Trading with the Enemy (Custodian) (No. 2) Order, 1951", u billi dak l-Order ġie applikat għal Malta in forza tan-Notifikazzjoni tal-Gvern nru. 270 ta' l-1951, kwalunkwe dritt u kwalunkwe interess li seta' kellha f'Malta d-ditta attriċi in rigward ta' dawk it-"trade

marks' ma jispettawx aktar lilha, imma jispettaw lill-Kustodju tal-Proprietà Nemika f'Malta, u dana biss huwa kwindi l-persuna legittima biex jiformula t-talbiet kontenuti fl-att tad-ċitazzjoni, fi kliem ieħor biex jipproponi din il-kawża;

Id-ditta konvenuta tippretendi wkoll illi, peress li t-"trade marks" tad-ditta attriċi ma humiex registrati f'Malta, hija ma għandhiex id-dritt titlob dikjarazzjoni ta' proprjetà tagħhom f'Malta;

Il-kumpannija konvenuta fl-aħħarnett tippretendi illi, billi d-ditta attriċi ma wżatx it-"trade marks" fis-suq ta' Malta għall-perijodu mill-1939 sal-1949, dawk it-"trade marks" għandhom jigu kunsidrati estinti; u billi hija (il-kumpannija konvenuta) bdiet tuża f'Malta dawk it-"trade marks" qabel ma reġgħet, fl-1949, bdiet tużahom id-ditta attriċi, id-drittijiet tagħha (tal-kumpannija konvenuta) għandhom jigu kunsidrati pozżuri; fi kliem ieħor, għandha tigi hija ritenuta l-ewwel waħda li legalment użathom f'Malta;

Tlieta huma kwindi l-eċċezzjonijiet tad-ditta konvenuta: l-ewwel waħda, illi d-ditta attriċi mhix il-persuna legittima biex tistitwixxi l-gudizzju, billi t-"trade marks" ġew investiti fil-Kustodju tal-Proprietà Nemika f'Malta in virtù ta' l-Ordni u t-ta' Notifikazzjoni tal-Gvern fuq ċitati; it-tieni, illi d-ditta attriċi ma tistax tigi kunsidrata proprjetarja ta' l-istess "trade marks" f'Malta, billi dawk it-"trade marks" ma kienux hawn registrati; it-tielet, illi d-ditta konvenuta għandha, u kollha, legalment l-użu ta' dawk it-"trade marks" f'Malta qabel id-ditta attriċi, billi hija bdiet tagħmel użu f'Malta minn qabel ma reġgħet bdiet tużahom id-ditta attriċi wara li dina kienet tilfithom bin-nuqqas ta' l-użu tagħhom għall-perijodu kollu fuq imsemmi;

Il-kunsidrat dwar l-ewwel eċċezzjoni;

In virtù ta' l-Ordni fuq imsemmi (The Trading with the Enemy (Custodian) (No. 2) Order, 1951), ġew investiti fil-Kustodju tal-Proprietà Nemika għall-Ingilterra, nominat taht it-"Trading with the Enemy Act, 1939", (a) it-"trade marks" kollha, registrati in konsegwenza ta' applikazzjoni għar-registrazzjoni magħmula qabel it-tielet jum ta' Settembru 1939, appartenenti lil kull nemik, jew miżmumin jew

amministrati għaf-favur ta' kull nemik ("belonging to, or held or managed on behalf of any enemy"); u lill-istess Kustodju gie mogħti d-dritt, in rigward ta' dawn it-"trade marks", li jeżercita l-poteri kollha konferiti lill-proprjetarju registrat mit-Trade Marks Act, 1938; (b) u d-dritt li jbiegħ l-istess "trade marks", u generalment li jagħixx in rigward tagħhom, kif, u taħ kull direzzjoni mill-Board of Trade, fid-diskrezzjoni tiegħu jidhirlu li jkun opportun;

Fit-22 ta' Gunju 1951, l-Ordinanza Tiegħu l-Uffiċjal Amministranti l-Gvern ta' Malta hareġ ordni (Notifikazzjoni tal-Gvern nru. 270 ta' l-1951) li in forza tiegħu ġew investiti fil-Kustodju tal-Proprietà Nemika, nominat taħ l-Ordinanza ta' l-1939 dwar il-kummerċ tal-Għadu, it-"trade marks" kollha, registrati in konsegwenza ta' applikazzjoni għar-registrazzjoni magħmula qabel il-jum 3 ta' Settembru 1939, appartenenti lil kull nemik, jew miżmuma jew amministrati f'isem kull nemik; u lill-istess Kustodju gie mogħti d-dritt, in rigward ta' l-istess "trade marks", li jeżercita l-poteri kollha konferiti lill-proprjetarju registrat mill-Ordinanza dwar il-Protezzjoni tal-Proprietà Industrijali (Kapitolu 48), u li jbiegħ l-istess "trade marks", u generalment li jagħmel b'dawk it-"trade marks" kif, sugġett għal kull deċiżjoni mill-Gvernatur, fid-diskrezzjoni tiegħu jkun jidhirlu opportun. Dana l-Ordni evidentement approva għal Malta dak li ċ-ċitat "Trading with the Enemy (Custodian) (No. 2) Order ta' l-1951 approva għall-Ingilterra;

Tant l-Ordni Inġliż kemm dak Malti jirrigwardaw biss it-"trade marks" registrati in konsegwenza ta' applikazzjoni għar-registrazzjoni magħmula qabel it-tielet jum ta' Settembru 1939, u kwindi inutilment dawk l-Ordnijiet ġew invokati għal Malta mid-ditta konvenuta, għaliex mhumiex applikabili għal-"trade marks" in kwistjoni, billi dawn it-"trade marks" mhumiex registrati f'Malta, u għaldaqstant l-istess "trade marks" ma ġewx "vested" fil-Kustodju tal-Proprietà Nemika f'Malta għal dak li jirrigwarda dawn il-Gzejjer. Il-Kustodju tal-Proprietà Nemika f'Malta, il-lum Amministratur tal-Proprietà Tedeska, li gie msejjaħ mill-attur nomine bħala xhud f'din il-kawża, iddikjara fix-xhieda tiegħu li l-Or-

dni Multi-faq-imsemani ma jinkludix "trade marks" li mhux rreġistrati (fol. 54), u li huwa qatt ma gie investit bil-proprjetà ta' "trade marks" Tedeski mhux rreġistrati, u li huwa gie uffizjalment infurmat li ma ghandux "locus standi" f'dan il-kawża, billi l-proprjetà ta' "trade marks" mhux rreġistrati ma gie x "vested" fih (fol. 121);

Ihi dana huwa biżżejjed biex juri li ma tistax tigi milqugħa l-ewwel eċċezzjoni tal-kumpannija konvenuta, li mhux id-ditta attrici, imma l-Kustodju tal-Proprjetà Nemika, il-lum Amministratur tal-Proprjetà Tedeska, huwa l-persuna legittima biex jagħmel din il-kawża;

Ekransidrat dwar it-tieni eċċezzjoni;

Ihi l-proprjetà tal-marki ta' fabbrika jew tal-kummerċ ma tihux l-eżistenza ġuridika tagħha mill-formalità tar-reġistrazzjoni. Ir-reġistrazzjoni ma tikkreax id-dritt li ma jkun jezisti. Id-dritt tal-proprjetà tal-marki jezisti indipendentement mir-reġistrazzjoni, u jirpoza fuq l-istess prinċipji ġenerali tad-Dritt Komuni, li minnhom huma regolati l-pussess u l-proprjetà.

F'dan is-sens esprimiet ruħha l-Qorti ta' l-Appell Tagħna f'il-kawża "Micallef vs. Bonello", decisa fl-10 ta' Lulju 1916 (Kollezz. Vol. XXIII, Parte Prima, pag. 200). Jingħad f'dik is-sentenza:— "La proprietà dei marchi di fabbrica o di commercio non ritrae la sua esistenza giuridica dalla formalità della registrazione. Il diritto di proprietà dei marchi si fonda sul titolo stesso da cui deriva il diritto di proprietà sulle cose in generale. Invero, il diritto di contraddistinguere con marchi o segni particolari i prodotti della propria industria è una conseguenza diretta del diritto di proprietà su quei prodotti stessi. Esso perciò riposa sugli stessi principi generali del diritto comune, da cui sono regolati il possesso e la proprietà. La legge, dunque, che provvede alla registrazione dei marchi o segni distintivi di commercio, non tende a creare nuovi diritti di proprietà; suo scopo è quello di proteggere il marchio adottato come manifestazione di un diritto naturale, regolandone e tutelandone l'uso..... altro è il diritto del marchio in sé stesso, ed altro la formalità della registrazione; e che, scopo fondamentale della legge relativa

alla registrazione essendo semplicemente quello di fare constatare la esistenza del diritto di proprietà del marchio e di assicurarne l'inviolabilità di fronte ai terzi, e non già di dare vita a quel diritto, tale legge ha carattere puramente dichiarativo, non attributivo, di proprietà';

Dana l-konċett, affermat f'haġna sentenzi oħra tat-tribunali taġna, fosthom dik mogħtija minn din il-Qorti fit-30 ta' Mejju 1932 in "Colombos vs. Lee" (Kollez. Vol. XXVIII, parte III, pag. 941), gie milqugh ukoll, kif gie rilevat fl-imsemmija sentenza tal-Qorti ta' l-Appell, mill-gurisprudenza ngliza u taljana. U in propozitu jiswa li jigi rilevat illi l-ligi taġna li tiggoverna t-"trade marks" hija modellata fuq il-ligijiet ingliża u taljana. U ta' l-istess parir huwa Lewis Boyd Sebastian, awtorevolissimu fil-materja, li fit-trattat tieghu fuq il-Ligi tat-Trade Marks — "Law of Trade Marks" — jikteb: — "That which is used as a trade mark is still a trade mark, registered or unregistered"; u jicċita l-kliem tal-gudikat tal-High Court of Justice fil-kawża "Ronsome versus Graham", riportat fl-imsemmija deċiżjoni tal-Qorti ta' l-Appell Taġna, u jghid: — "The general principle upon which the Courts exercise jurisdiction in the case of trade marks is that a manufacturer who produces an article of merchandise..... and who places upon it a mark by which it is distinguished from all other articles of a similar kind..... becomes the exclusive owner of that which is henceforth called his trade mark. By the law of this country — and the like law prevails in most other civilised countries — he obtains a property in the mark..... The property thus acquired, like all other property, is under the protection of the law, and for the invasion of the right of the owner of such property the law affords a remedy similar in all respects to that by which the possession and enjoyment of all property is secured to the owners" (op. cit., p. 1). Malli "trade mark" jigi applikat u realment użat fis-suq biex jindika lill-kumpraturi illi l-merkanzija li ggib dak it-"trade mark" hija l-prodott ta' ditta partikulari, dak it-"trade mark" isir, sa dak il-pont, proprjetà esklużiva ta' dik id-ditta, u haġd aktar ma jkollu d-dritt jikkupjah, lanqas japproprija ruhu minn xi parti

minnu, jekk b'dik l-appropriazzjoni kumpraturj imprudenti jistgħu jigu mggħelin jemmnu li jkun qeghedin jakkwistaw merkanzija fabbrikata mid-ditta proprjetarja ta' dak it-"trade mark";

Għar-ragunijiet premissi, lanqas it-tieni eċċezzjoni fis-sens volut mill-kumpannija konvenuta, jigifieri li ma jistax ikun hemm proprjetà tal-marka mingħajr ir-registrazzjoni tagħha, ma tista' tigi akkolta;

Ikkunsidrat dwar it-tielet eċċezzjoni;

Jirriżulta soddisfaċentement pruvat mill-atti tal-kwżwa illi d-ditta attriċi kienet tagħmel użu minn hafna mit-"trade marks" in kwistjoni, proprji tagħha, fil-pjazza ta' Malta almenu mill-1928 sakemm skuppjat it-tieni gwerra mondjali; u dak l-użu kienet tagħmlu legalment, għaliex legittimament, in kwantu ma kien jilledi ebda dritt li haddiehor kellu minn qabel in rigward ta' dawk it-"trade marks". Kif, imbgħad, bdiet l-imsemmija gwerra, id-ditta attriċi naturalment ma setgħetx tkompli tispaccja f'Malta l-prodotti tagħha, u allura ma setgħetx tibqa' tagħmel użu mill-imsemmija "trade marks". Sadattant, wara li bdiet dik il-gwerra, il-kumpannija konvenuta bdiet tintroduci u tispaccja f'Malta prodotti tagħha simili bl-istess "trade marks". In segwitu d-ditta attriċi, għall-habta ta' l-1949, reggħet bdiet tispaccja f'Malta l-prodotti tagħha bl-istess "trade marks". B'hekk il-kumpannija konvenuta tippretendi illi d-dritt tagħha li tuża f'Malta dawk it-"trade marks" huwa pozjuri għal dak tad-ditta attriċi, għaliex anterjuri, billi tippretendi, kif ga fuq rilevat, li l-użu li d-ditta attriċi kienet għamlet qabel ma jiswielbiex, għaliex għandu jigi ritenut estint bin-nuqqas ta' l-użu għal dawk is-enin kollha li għaddew mid-dikjarazzjoni tal-gwerra da pari ta' l-Ingilterra kontra l-Germanja sa l-1949, meta d-ditta attriċi, għat-tieni darba, kif tippretendi d-ditta konvenuta, bdiet tuża dawk it-"trade marks";

Ikkunsidrat;

Huwa veru illi d-dritt għall-użu ta' "trade mark" jista' jintilef bin-nuqqas ta' l-użu, fi kliem iehor, bl-abbandun; għaliex, kif jgħid Vivante, il-ligi ma timponi lil hadd il-favuri tagħha (Vol. III, p. 68). Però hawn wiebed għandu joqgħod

wisq attent għall-intenzjoni; għalhekk, biex ikun hemm l-abbandun biċ-ċessazzjoni ta' l-użu, hemm bżonn illi l-intenzjoni ta' l-abbandun tiġi pruvata. Fi kliem iehor, mhux biżżejjed għat-telf bl-abbandun tad-dritt ta' l-użu ta' "trade mark" li l-proprietarju ta' dik it-"trade mark" ma jkomplix jużah, imma hemm bżonn li tiġi pruvata l-intenzjoni tiegħu li jabbanduna dik it-"trade mark". Sebastian jgħid, fl-awtorvoli ktieb tiegħu fuq imsemmi:— "That the right to use a trade mark may be lost by abandonment or disuse is too clear to need argument or the support of authority (per Hughes J. in *Blackwell v. Dibrell*), and the neglect on the part of the owner which is fatal to his exclusive right may either take the shape of cessation of user on his own part, or of the growth of a concurrent right in others. Each of these depends upon intention". "To constitute abandonment (i.e. by cessation of user) an intention to abandon must be shown. Mere non-user of a trade mark can no more be said to constitute abandonment than the mere non-user of a right to foul a stream belonging to a mill, as an easement can be said to constitute an abandonment of the easement (per Chitty J., in *Monson & Co. v. Boehm*)". "The question of abandonment (i.e. by non-interference with infringers) is one of intention, and the burden of establishing it lies upon the party who affirms it (*Morris Comm. in Julian v. Hoosier*); and in the same way it was said in the High Court of Bengal (in "*Orr-Erving & Co. v. Grant, Smith & Co.*) that the right of property in a trade mark acquired by user would continue until it had been proved by evidence that the proprietor had abandoned it. In particular, where the trade mark owner is ignorant of infringements taking place, it will not be held that he has abandoned his rights because of his failure to enforce them, that failure being due to his ignorance of what was going on (*Weldon v. Dicks*); but it may be assumed that there must be reasonable diligence shown in the defence of his rights" (p. 127);

Għalhekk l-abbandun tat-"trade marks" da parti tad-ditta attriċi ma jistax jiġi deżunt milli-fatt illi dik id-ditta ma wżatx i-"trade marks" fi żmien il-gwerna u ma hadetx passi

kontra l-kontravventur, billi minn dak il-fatt ma tistax tigi dezunta l-intenzjoni tad-ditta attriċi li tabbanduna t-"trade marks", għaliex, f'dak iż-żmien ma setgħetx teżercita kontroll fuqhom u lanqas setgħet tiegħu passi biex timpedixxi l-vjolazzjoni tagħhom. "Trade Mark" ma jistax jiġi kunsidrat estint semplicement għaliex il-proprietarju tiegħu jkun jinsab fl-impossibilità li jżah u li jaġixxi biex jimpedixxi l-azzjoni tal-kontravventuri;

Lanqas dina t-tielet eċċezzjoni, kwindi, ma tista' tigi sostnuta;

Il-marki ta' fabbrika u ta' kummerċ għandhom ikunu protetti f'kull Stat, tant jekk appartenenti liċ-ċittadini kemm lill-estranċi, tant fl-ipotesi illi l-istabiliment prinċipali tan-negozjant li lilu jkun jappartjenu jinsab fit-territorju ta' l-Istat kemm fil-każ li jkun fl-esteru. Jgħid Sebastian, a pro-pożitu, fl-opera tiegħu ċitata:— 'Since trade marks are recognised throughout the world, and not merely in the manufacturer's country, as indicative of his goods, so that the subjects of any country are liable to be defrauded by goods bearing an imitation of a foreign trade mark, and any manufacturer is liable to suffer by the forgery of his marks abroad, the right of property in a trade mark is not limited by territorial bounds (Derringer v. Plate, 29 Col. 292; R. Cox, 325), though a limitation may be imposed by means of an exception of specified places, by the assignor of a trade mark on assignment (Manhattan Medicine Co. v. Wood, 108 U.S. 218); and aliens' marks are protected in the English Courts in precisely the same manner as if they belonged to British subjects' (Collins Co. v. Cowen, 3 K. & J. 428; Rey v. Lecouturier, 25 P.R. 266, 27 ib. 268; and cases at p. 99, note "a");

L-effett ta' gwerri fuq "trade mark" mhux dak li jsejntingwiha, imma biss li jzommha instriva. Jista' jingħad illi l-lum huwa prinċipju stabbilit illi ma' l-iskuppar tal-gwerri d-dritt għal "trade mark" spettanti lil sudditu nemik ma jiġix f'dak il-hin stess, minnufih, konferit lill-Kustodju tal-Proprietà Nemika, imma fil-maġġur parti jibqa' inattiv. L-

Istat jista', huwa veru, jikkonferixxi b'ligi lill-Kustodju jew lil xi uffiċjal ieħor tiegħu d-dritt għal "trade mark" ta' stranjer nemik, u jista' jagħmel kif irid minn dik it-"trade mark"; imma fl-assenza ta' leġislazzjoni "ad hoc" it-"trade mark" ma tistax tiġi kunsidrata estjnta. Issa, kif ġa ntqal, fil-każ preżenti ġie pruvat li t-"trade marks" in kwistjoni ma gewx "vested" fil-Kustodju tal-Proprietà Nemika f'Malta, il-lum Amministratur tal-Proprietà Tedeska. L-istat formali ta' gwerra mal-Germanja, li kien jimpedixxi lid-ditta attriċi l-eżerċizzju tat-"trade marks", ilu li spiċċa mill-erbgħa ta' wara nofs inhar, hin tas-sajf għall-Ingilterra, tad-9 ta' Lulju 1951 (Notifikazzjoni tal-Gvern lokali nru. 300 ta' l-1951, publikata fil-Gazzetta tal-Gvern tal-10 ta' Lulju ta' l-istess sena). Mill-kumpless tal-provi, tant orali kemm dokumentali, li ġew magħmula, jirriżulta soddisfaċentement illi d-ditta attriċi hija l-proprietarja tat-"trade marks" in kwistjoni, u dina l-proprietà, skond ma ntqal fuq, hija b'żżejjed, appartni l-użu ta' l-istess "trade marks" fil-pjazza ta' Malta, biex jagħtiha d-dritt għall-protezzjoni li qiegħda titlob di fronti għall-kumpannija konvenuta, li kkommettiet ukoll vjolazzjoni tal-ftehim kontenut fl-imsemmi kuntratt tas-27 ta' Ottubru 1938, billi l-kumpannija konvenuta ma kellhiex id-dritt tesporta l-prodotti tagħha taħt il-markji tad-ditta attriċi barra mir-Renju Unit minhabba l-limitazzjoni imposta fuq il-predeċessuri tagħha (Schering Limited) fil-kuntratt fuq imsemmi;

Riferibilment għat-tieni talba kontenuta fl-att taċ-ċitazzjoni, jirriżulta pruvat li l-kumpannija konvenuta otteniet f'Malta registrazzjoni ta' marki, proprjetà tad-ditta attriċi, u ppruvat lot-tieni r-registrazzjoni ta' oħrajn ta' l-istess ditta u wżat f'Malta marki ta' l-istess ditta. Issa, huwa risaput li fost il-manjieri l-oħrajn ta' konkorenza illeċita kien dejjem ritenut l-ispaċċ ta' merkanzija proprja taħt l-istess marka ġa wżata minn hadd ieħor b'mod illi tkun tista' ssir konfużjoni bejn iż-żewġ marki, u dana anki jekk min jiddenunzja l-imitazzjoni jew l-użu tal-marka tiegħu ma jkunx irregistra dik il-marka, billi l-azzjoni intiża biex timpedixxi konkorenza

illieqta hija assolutament indipendenti mill-azzjoni ta' użur-
 pajzjoni ta' privati; u difatti jinghad fl-artikolu 36 tal-Ko-
 dċi tal-Kummerċ iaghna (l-ewwel artikolu fis-subartikolu III
 fuq il-limiti tal-konkorrenza): "Il-kummerċjanti ma jistgħux
 agħmlu użu ta' abdu isem, marka jew sinjal distintiv, li jstgħu
 jgħibu taħwid ma' isem, marka jew sinjal distintiv użat
 b'jedd minn hadd ieħor, ukoll jekk dan l-isem, marka jew
 sinjal distintiv ta' hadd ieħor ma jkunx registrat skond l-Or-
 dinanza dwar il-Protezzjoni al-Proprietà Industrijali (Kap.
 46)."

Għall-motivi premessi;

Tirrespingi l-eċċezzjoni ta' illegittimità tal-persuna tad-
 ditta attriċi, sollevata mill-kumpannija konvenuta, mingħajr
 taxxa ta' l-ispejjeż, kunsidrat il-pon tal-ligi involuti; iżda d-
 dritt tar-Registru thallsu l-istess kumpannija konvenuta;

Tiddecidi ad-żivament għat-talbiet tad-ditta attriċi, tif-
 fissa fis-somma ta' £50 l-penali miġluba, u tordna illi l-ispej-
 jeż kollha tal-kawża, kunsidrati l-punti tal-ligi involuti, jit-
 hellsu nofs mid-ditta attriċi u nofs mill-kumpannija konve-
 nuta; però d-dritt tar-Registru thallsu l-kumpannija konve-
 nuta;

Tiddikjara li t-"trade marks" li lilhom tirrigwarda din
 is-sentenza huma daww imsemmijin fid-dokument "B" fil-fol.
 6 tal-proċess, li għandu jiffirma parti integrali minn din is-
 sentenza.